

Script of Morning Gojri News Bulletin 07 July 2024 at 1015Hrs

ما رنینگ گو جری نیو ز بلیٹن مو رخہ 07 جولائی 2024

یوہ آکا شوانی جموں بے محمد امین انجم تیں خبر سُنو۔

PM Visit

وزیر اعظم نریندر مو دی پلک روس تے اسٹریلیا غو 3 روزہ سرکار دی دورو شروع کریں گا۔ دورہ غا پہلا حصہ مانہہ جناب مو دی روس غا صدر وِلا دِ میر پُتن غی دعوت ور ماسکو جائیں گا جت 22 ووں بھارت روس سالانہ سربراہی اجلاس منعقد وے گو۔ اس موقع ور دوئے لیڈر دوہاں مُلکاں بشکار بکھ بکھ تعلقات غو جائزو لیں گا۔ اور آپسی مفاد غا علاقائی تے عالمی مسائیل ور نظریات سانجھا کریں گا۔ روس غا دورہ تیں بعد وزیر اعظم منگلواریں اسٹریلیا پُجیں گا۔ قابلِ ذکر بے جے 41 بہراں مانہہ بھارت غا وزیر اعظم غو یوہ پہلو اسٹریلیا دورو وے گو۔ دورہ غے دوران جناب مو دی اُت رہن آلا بھارتی لوکاں نال گل کریں گا۔

Budget Session

پا رلیمنٹ غو بجٹ اجلاس اس مہینہ غی 22 تا ریخ تیں شروع وے گو۔ پارلیمانی امور غا وزیر کرن رجیجو نے سماجی ذرائع ابلاغ پوسٹ مانہہ جانکاری دتی بے جے اجلاس 12 اگست تک جاری رہے گو۔ اُنہاں نے دسیو جے مرکزی بجٹ 25/2024، 23 جولائی نانہہ لوک سبھا مانہہ پیش کیو جائے گو۔ جناب رجیجو نے کہیو بے جے بھارت سرکار غی سفارش ور صدر جمہوریہ دروپدی مُرمو نے بجٹ اجلاس غا سلسلہ مانہہ پارلیمنٹ غا دوہاں ایواناں نانہہ بلان غی تجویز منظور کی بے۔ واضح رہے جے نریندر مو دی غی تیجی با رہنی سرکار غی طرفوں یوہ پہلو بجٹ پیش کیو جائے گو۔

JK Kulgam Encounter

جموں کشمیر غا کُلگام ضلع مانہہ کل 2 ٹاکراں غا نتیجہ مانہہ تقریباً 4 دہشت گرد ہلاک کر دتا گیا ہیں۔ جنوبی کشمیر غا ضلع کُلگام غا فریسل چنی گام اور مڈرگام علاقوں

مانہہ یہ تصادم ہوا۔ سرکاری ذریعے نے دسیو بے جے ہلاک ہونے والا دہشت گردان
مانہہ 1 کمانڈر وی شامل ہے۔ دسیو گیو بے جے یوہ پہلو ٹاکرو اک گھیرا بندی تے تلا
شی کا روائی غے دوران مڈر گام مانہہ بوؤ۔ جد کہ علاقہ مانہہ گولی باری غا
تبادلہ مانہہ 4 دہشت گرد ہلاک کر دتا گیا۔ اس سلسلہ مانہہ آکری رپورٹ آن تک
گولی باری غو تبادلہ جاری تھو۔

LG Muscal Events

لیفٹنٹ گو رنر نے فنکاران مانہہ کہیو بے جے ویں جموں کشمیر غی ثقافت مانہہ بابدو
دیں۔ ویں سرینگر مانہہ اک پروگرام مانہہ گل کر رہیا تھا۔ اپنا خطاب مانہہ موصوف
نے کہیو جے فن تے ثقافت سماج مانہہ جوڑے تے متحرک کرے۔ لیفٹنٹ گو رنر نے
سماج مانہہ اتحاد غو پیغام پھیلان واسطے فنکاران غو اہم کردار اُجا گر کیو۔ اس موقع
عور لیفٹنٹ گو رنر نے فنکاران غی تعریف کی جے اُنہاں نے اپنا اپنا شعبان مانہہ
نمایاں کم کیو۔ اُنہاں نے کشمیری ثقافت مانہہ بابدو دین غی کوشش واسطے
کوشور راگ غی تعریف کی۔

CS Smart City Works

چیف سیکریٹری اتل ڈلو نے کل اک میٹنگ منعقد کی۔ میٹنگ غو مقصد سمارٹ
سیٹی مشن غے تحت چل رہیا بکھ بکھ پروجیکٹاں غی صورتحال غی جانکاری
حاصل کرنوتھو۔ میٹنگ غے دوران چیف سیکریٹری نے اس ویلے زیر پیش رفت کماں
غی تفصیل حاصل کی۔ نالے مذکورہ پروجیکٹ شروع ہور ور متوقع تکمیل غی تا
ریخاں غو نوٹس لیو۔

Div Com Jammu

صوبائی کمشنر جموں رامیش کمار نے اک میٹنگ غی صدارت کرتاں واں کل متعلقہ
محکماں تے جموں ڈویژن غی ضلع انتظامیہ غی سیلاب غے متعلق تیاریاں غو
جائزہ لیو۔ اس سلسلہ مانہہ ضلعان غا ڈپٹی کمشنراں، ایس ایس جموں، کمانڈینٹ
ایس ڈی آر ایف، جل شکتی جموں غا چیف انجینئراں تے متعلقہ ایجنسیاں نے

میٹنگ مانہہ شرکت کی۔ اس موقع ور صوبائی کمشنر نے مونسون شروع ہون ور کی گئی تیاریاں غی تفصیل طلب کی۔ ضلع انتظامیہ نانہہ کہیو گیو ہے جے ویں اک سانجھو کنٹرول روم قائم کریں۔ انہاں نے کہیو جے سیلاب غی گرفت مانہہ آن آلا علاقہ غی نشاندہی کی جائے۔ موصوف نے ویلے سیر مدد کرن غی کاطر مشینری تے امدادی سامان تیار رکھن غی ہدایت کی۔

Akhnoor Kargil Vijay Diwas

بھارتی فوج نے طالب علماں غے نال اکھنور مانہہ کرگل وجے دیوس تے رجت جینتی مہو اُتسو منایو۔ اس موقع ور تحریکی لیکچر دتا گیا۔ یوہ پروگرام ناصرف مہارا بہا در جواناں نانہہ اک خراج عقیدت تھو بلکہ آتی نسلان واسطے وی اک طاقتور تحریک غو ذریعو تھو۔

Motorcycle Expedition

بھارتی فوج نے کرگل جت غی 25 ویں سالگرہ منان اور بھارتی فوج غا شہید جواناں نانہہ خراج عقیدت پیش کرن واسطے اک موٹر سائیکل سفر غو انعقاد کیو۔ اس سلسلہ مانہہ 8/8 موٹر سائیکلاں ور مشتمل 3 ٹیماں نے دِنجان تیں دوارکا تک سفر شروع کیو۔ اس ضمن مانہہ پہلی ٹیم 3 جولائی 2024 نانہہ اُدھم پور رُجی۔ 3 تیں 6 جولائی تک اُدھم پور مانہہ قیام غے دوران ٹیم نے ویرناریاں نانہہ مبارکبا دپیش کی۔ ٹیم نے فوجی طالب علماں تے آرمی پبلک اسکول اُدھم پور غا طالب علماں نال وی گل کی۔ 6 جولائی نانہہ اس موٹر سائیکل سفر نانہہ لیفٹنٹ جنرل وجے بی تیر نے اُدھم پور تیں جھنڈی دس غے روانہ کیو۔

اس غے نال ہی خبراں غو یوہ بلیٹن ختم ہوؤ۔